

قرآن اور جدید طریقہ ہائے تدریس، تقابلی مطالعہ

Quran and Modren Methods of Teaching: A Comparative Study

سعید الحق جدونⁱⁱ

ڈاکٹر اظہار خانⁱ

Abstract

The Holy Quran is a Universl book and is a comprehensive guideline for human being covering his entire life. It is a collection of knowledge and wisdom and has emphasized on the acquisition of learning and discovery.

The tribute that goes to human being is not except the knowledge bestowed to him by Allah Almighty. The Quran has mentioned the first human being Hazrat Adam (a.s), as the teacher of the innocent creatures, the angels. Like wise the every Prophet (peace be upon him) has played his role as a teacher in his period which reveals the fact that the foundations of learning have been laid down by the true religion Islam.

The Holy Quran possesses a remarkable number of methods transferring the informations to its readers. These ways and methods have their specific background and context.

In this study these methods have been pointed out which the Book of Allah has adopted in various occassion as a tool of comprehension.

It will explore the viewpoint that the Holy Book has a leading position in the subject matter and has introduced the various methods of teaching before the emergence of the West domination.

Key Words: Quran, Methods, Teaching, context

قرآن مجید ایک جامع اور عالمگیر کتاب ہے، انسان نے جس شعبے میں بھی اس سے رہنمائی

طلب کی ہے، اس نے ہمیشہ اس کی دستگیری کی ہے اور اس کے بارے میں واضح اشارات دی ہیں، شعبہ

i اسسٹنٹ پروفیسر، شعبہ اسلامیات، جامعہ عبدالولی خان مردان

ii ایم فل سکالر، شعبہ قرآن و تفسیر، علامہ اقبال اوپن یونیورسٹی اسلام آباد

تعلیم کی اہمیت ایک مسلم حقیقت ہے، اس لئے قرآن نے اس شعبے کی حد سے بڑھ کر رہنمائی کی ہے اور تعلیم و تدریس کے اسالیب اور اصول و قواعد کو بیان فرمایا ہے، بیسویں صدی میں مغرب نے جدید طریقہ تدریس اور جدید رجحانات کے نام سے جو افکار اور نظریات سامنے لائے ہیں، قرآن چودہ سو سال پہلے انہیں اپنے مقدس صفحات پر پیش کر چکا ہے۔ آج کے جدید دور میں مغربی دنیا نے جہاں مسلمانوں کے علمی تراث پر قبضہ کر کے اس کو اپنا کارنامہ قرار دیا ہے وہاں تعلیم کے میدان میں تعلیم و تدریس کے اصول و قواعد کے بارے میں مغربی مفکرین کا کہنا ہے، کہ ان اصول اور قواعد کا ایجاد ہمارا کارنامہ ہے، حالانکہ یہ ان کا کارنامہ نہیں ہے، اس کا تصور قرآن نے دیا ہے، اس موضوع پر ایم فل یاپی ایچ ڈی کی سطح پر تحقیق کرنا چاہیے، ذیل میں ان اسالیب تدریس کو ذکر کیا جاتا ہے، جن کے بارے میں مغربی مفکرین تعلیم کا دعویٰ ہے کہ یہ ہمارا تصور ہے اور اس کو ہم نے متعارف کیا، حالانکہ وہ مغرب کا نہیں بلکہ قرآن کریم کا کارنامہ ہے، ان میں سے چند حسب ذیل ہیں:

1. ابتدائی طلبہ کو اسماء سے پڑھانے کا تصور

مغربی ماہرین تعلیم کا کہنا ہے، کہ بچے کو تعلیم اسماء (Nouns) سے شروع کرنا چاہیے، وہ کہتے ہیں، کہ یہ ہمارا تصور ہے¹، حالانکہ قرآن نے آج سے صدیوں سال پہلے آدم علیہ السلام کے واقعہ کا تذکر کرتے ہوئے یہ تصور ان الفاظ میں پیش کیا ہے:

وَعَلَّمَ آدَمَ الْأَسْمَاءَ كُلَّهَا²

قرآن سے یہ پتہ چلتا ہے، یہ مغربی مفکرین کا تصور نہیں ہے بلکہ قرآن کا تصور ہے، قرآنی تعلیمات کے مطابق آدم علیہ السلام ابتدائی طالب علم تھے اور اللہ تعالیٰ نے ان کو تمام چیزوں کے اسماء سکھائے، مختلف تفاسیر میں کئی چیزوں کے نام گنوائے ہیں، سعید بن جبیر رضی اللہ عنہ فرماتے ہیں:

علمه اسم كل شيء، حتى البعير والبقرة والشاة³

2. مادری زبان میں تعلیم کا تصور

اسی طرح مغربی مفکرین تعلیم کہتے ہیں کہ بچے کو تعلیم اپنی مادری زبان میں دینی چاہیے، وہ اس کو اپنا ایجاد قرار دیتے ہیں⁴، حالانکہ قرآن نے واضح الفاظ میں اس بات کی تصریح کی ہے، جس سے یہ

معلوم ہوتا ہے کہ بچوں کو مادری زبان میں تعلیم دینا مغربی مفکرین کا نظریہ نہیں بلکہ قرآن کا تصور ہے، ارشاد باری تعالیٰ ہے:

وَمَا أَرْسَلْنَا مِنْ رُسُلٍ إِلَّا بِلِسَانٍ قَوْمِهِ⁵

3. تدریس میں اسلوب تمثیل

جدید طریقہ تدریس میں تصویر کی اہمیت محتاج بیان نہیں، ایک عرب ماہر تعلیم کا قول ہے کہ بعض اوقات ایک تصویر ہزار الفاظ سے بڑھ کر مؤثر ہوتی ہے⁶، تمثیل بھی دراصل ایک لفظی تصویر ہے اور مجرد حقائق ذہن نشین کرانے میں جادو کا سا اثر رکھتی ہے، تدریس میں مثال دینے کا اسلوب نہایت مؤثر ہے اسلئے قرآن نے بھی کائنات کے مخفی حقائق لوگوں کے دل و دماغ میں اتارنے کے لئے اس اسلوب کو کو نہایت کثرت سے استعمال کیا ہے۔ مثلاً یہود کے علماء جن کے پاس معلومات تو بہت زیادہ تھیں، لیکن وہ اس پر عمل نہیں کرتے تھے، قرآن نے کس قدر خوبصورت اور عمدہ تمثیل سے اس کی وضاحت کی ہے۔

مَثَلُ الَّذِينَ كَفَرُوا كَمَثَلِ الْجَمَارِ يَتَّقِلُ الْوَأْتِ الْفُلُ وَاللَّهُ لَا يَهْدِي الْقَوْمَ الضَّالِّينَ⁷

"ان لوگوں کا حال جن پر تورات لاددی گئی پھر وہ اس کو اٹھانہ سکے اس گدھے کی طرح ہے جو دفتروں کو اٹھائے ہوئے ہو۔ بری ہے اس قوم کی مثال جس نے اللہ کی آیتوں کو جھٹلایا اور اللہ تعالیٰ ظالم قوم کو ہدایت نہیں دیتے۔"

4. تدریجی اسلوب

یہ وہ زبردست اصول ہے جو مشکل سے مشکل کام کو آسان بنا دیتا ہے ہمارے اصول تعلیم میں اس کو آسان سے مشکل یا مجمل سے مفصل کی طرف اقدام کا نام دیا گیا ہے۔ تعلیم و تربیت کیلئے قرآن کے اصول تدریج کی بہترین مثال حرمت شراب کا حکم ہے، جو تدریجی ہے۔ سب سے پہلے جو حکم نازل ہوا وہ یہ تھا کہ شراب فائدے کے نقصانات فوائد سے زیادہ ہیں، گویا شراب ایک ناپسندیدہ چیز قرار دیا گیا، کچھ عرصہ بعد دوسرا حکم نازل ہوا کہ نشے کی حالت میں نماز نہ پڑھی جائے، چنانچہ بہت سے سلیم الطبع حضرات اس سے کنارہ کش ہو گئے⁸، اور جب انسان عقلاً و طبعاً حرمت شراب کا حکم سننے اور قبول کرنے کیلئے تیار ہو گئے تو ارشاد فرمایا:

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ⁹

"اے لوگو! جو ایمان لائے ہو یہ شراب اور جو اور تان اور پانسے یہ سب گندے شیطانی کام ہیں ان سے پرہیز کرو تا کہ تم فلاح پاؤ۔"

ان قرآنی حقائق سے یہ بات معلوم ہوئی کہ طلباء کو تدریجی حیثیت سے تدریس کرنا چاہیے، آسان سے مشکل اور مجمل سے مفصل کی طرف آہستہ آہستہ گامزن ہونا تدریسی اصول ہے، یک دم مشکل مباحث شروع کرنا فائدے کے بجائے نقصان کا باعث بنتا ہے، اسلئے اس قرآنی طریقہ تدریس کو عملاً نافذ کرنا چاہیے۔

5. تدریس بذریعہ پریکٹیکل

قرآن کریم نے تدریس کے حوالے سے جن طریقوں کی نشاندہی کی ہے، ان میں سے ایک تجرباتی طریقہ کار ہے، تجربے کی بنیاد پر تدریس بہت زیادہ تاثیر کن ہوتا ہے، جیسا کہ سیدنا ابراہیم علیہ السلام کے بارے میں ارشاد باری تعالیٰ ہے:

وَإِذْ قَالَ إِبْرَاهِيمُ رَبِّ أَرِنِي كَيْفَ تُحْيِي الْمَوْتَىٰ قَالَ أَرَأَيْتَ إِذْ أُنزِلَتْ عَلَيْكَ السَّمَاءُ مِثْلَ طَيْرٍ مُّطِيرٍ فَصَبَّحْتَ بِالْبَيْتِ مُّمًّا اجْعَلْ عَلَيَّ كُفْلًا جَبَلٍ مِنْهُنَّ جُزْءًا ثُمَّ ادْعُهُنَّ يَا أَبَتِ ابْنِكَ سَعْيًا وَاَعْلَمَنَّ أَنَّ اللَّهَ عَزِيزٌ حَكِيمٌ¹⁰

"اور جب ابراہیم نے کہا کہ اے میرے رب، مجھ کو دکھا دے کہ تو مردوں کو کس طرح زندہ کرے گا۔ اللہ نے کہا، کیا تم نے یقین نہیں کیا۔ ابراہیم نے کہا کیوں نہیں، مگر اس لئے کہ میرے دل کو تسکین ہو جائے۔ فرمایا، تم چار پرندے لو اور ان کو اپنے سے ہلا لو۔ پھر ان میں سے ہر ایک کو الگ الگ پہاڑی پر رکھ دو، پھر ان کو بلا۔ وہ تمہارے پاس دوڑتے ہوئے چلے آئیں گے۔ اور جان لو کہ اللہ زبردست ہے، حکمت والا ہے۔"

اس آیت سے یہ بات معلوم ہوئی کہ ابراہیم علیہ السلام کو جو تعلیم ہوئی وہ تجربے کی بنیاد پر حاصل ہوئی، ابراہیم علیہ السلام یہ پسند کرتے تھے کہ میں مردوں کے دوبارہ زندہ ہونے پر عملی طور پر مطمئن ہو جاؤں، حالانکہ ان کی علم یقین حاصل ہو رہا تھا، نظر سے یقین ہو جانے کے بعد انسان عقلی اور قلبی طور پر ماننے کو تیار ہوتا ہے، لیکن ابراہیم علیہ السلام نے تجربے کا مطالبہ کیا، چنانچہ جب اللہ تعالیٰ نے ان کو دکھایا تو وہ عملی طور پر مطمئن ہوئے۔

اسی طرح قصہ ہابیل و قابیل میں بھی پریکٹیکل تدریس کو قرآن نے بیان کیا ہے، ارشاد باری تعالیٰ ہے:

فَطَوَّعَتْ لَهُ نَفْسُهُ قَتْلَ أَخِيهِ فَقَتَلَهُ فَأَصْبَحَ مِنَ الْخَاسِرِينَ، فَبَعَثَ اللَّهُ غُرَابًا يَبْحَثُ فِي الْأَرْضِ لِيُرِيَهُ كَيْفَ يُؤَارِي سَوْءَةَ أَخِيهِ قَالَ يَا وَيْلَتَىٰ أَعَجَزْتُ أَنْ أَكُونَ مِثْلَ هَذَا الْغُرَابِ فَأُوَارِي سَوْءَةَ أَخِي فَأَصْبَحَ مِنَ النَّادِمِينَ¹¹

قرآن نے یہ واقعہ پیش کر کے تعلیمی تجربات اور مشاہدات سے استفادہ کرنے کی ترغیب دی، اسی غرض سے دو کوئے بھیج دیئے، جس سے ہابیل نے تعلیم حاصل کر کے اپنے بھائی کی لعش کو دفن کیا، جس سے یہ بات واضح ہوئی کہ پریکٹیکل اور تجربے کی بنیاد پر پڑھانا ایک مؤثر طریقہ تدریس ہے¹²۔

6. تدریس کا اسلوب تحسین

تحسین کے معنی ہیں کہ کام کو سراہنا اور اسے داد دینا۔ استاد کو شاگرد کے کسی کام کرنے پر شاباش اور داد دینا انتہائی مفید ہے، چھوٹی سی داد اور تحسین پر مشتمل جملہ طالب علم کیلئے ایک متاع گراں سرمایہ ہوتا ہے۔ جدید تعلیمی نفسیات کے ماہرین کا کہنا ہے کہ اچھے کام یا درست جواب دینے پر طالب علم کو داد دینے سے نہ صرف یہ کہ اس میں اعتماد پیدا ہوتا ہے بلکہ آئندہ کیلئے اس میں لگن اور شوق پیدا ہوتا ہے۔ دوسرے طلباء بھی اس حالت کو دیکھ کر مقام حاصل کرنے کیلئے محنت و مشقت شروع کر دیتے ہیں¹³۔

قرآن کریم نے بھی اسی اسلوب کی حوصلہ افزائی کی ہے، حدیبیہ کے مقام پر صحابہ کرام رضی اللہ عنہم نے جب حضور ﷺ سے موت پر بیعت کی، قرآن نے صحابہ کرام رضی اللہ عنہم کی صدق نیت، وفاداری اور صبر و استقامت کو دیکھ کر نہ صرف ان کی حوصلہ افزائی کی بلکہ ان کو داد بھی دی اور اللہ تعالیٰ نے اس معاملہ میں ان کو ثابت قدمی بھی نصیب فرمائی¹⁴، ارشاد باری تعالیٰ ہے:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا¹⁵

"بے شک اللہ تعالیٰ خوش ہوا ان مسلمانوں سے جب کہ وہ آپ سے بیعت کر رہے تھے، درخت کے نیچے اور اللہ کو معلوم تھا جو ان کے دلوں میں تھا سو اللہ تعالیٰ نے اس پر اطمینان نازل کر دیا اور ان کو ایک قریبی فتح بھی عطا کر دی۔"

7. تشویقی طریقہ تدریس

تشویق کے معنی ہیں شوق پیدا کرنا، جدید طریقہ تعلیم میں اس کو بڑی اہمیت حاصل ہے، اس سے مراد یہ ہے کہ سبق پیش کرنے سے پہلے ایسا ماحول پیدا کیا جائے کہ طلباء میں نئی بات سننے اور اخذ کرنے کا شوق پیدا ہو، اس سے ان میں قبولیت کی استعداد کئی گنا ہو جاتی ہے، قرآن کریم اس اصول کی عملی ہمنوائی کرتا ہے، وہ ہمیں جگہ جگہ اس اسلوب سے کام لیتا نظر آتا ہے مثلاً اہل ایمان کو جہاد کا شوق دلانا مقصود ہے اس سلسلے میں کتاب اللہ کا انداز تشویق ملاحظہ ہو:

اے ایمان والو! کیا میں تمہیں ایسی سودا گری بتا دوں جو تمہیں عذاب دردناک سے بچالے، وہ یہ کہ تم لوگ اللہ اور اس کے رسول ﷺ پر ایمان لاؤ اور اللہ کی راہ میں اپنا مال اور جان سے جہاد کرو¹⁶۔

8. طریقہ سوال و جواب

اسلام نے تعلیم کے صحیح منہج کو پیش کرتے ہوئے اس کے حصول کے طریقوں کی وضاحت کی ہے، ان میں سے ایک سوال و جواب کا طریقہ ہے۔ طالب علم کو سوال کرنے کا تصور قرآن نے پیش کیا ہے:

فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ¹⁷

"تمہیں جس چیز کا علم نہ ہو وہ اہل علم سے پوچھ لیا کرو۔"

تعلیم و تعلم میں جدید نظریات کے مطابق سوال جو اہمیت دیا گیا ہے وہ محتاج وضاحت نہیں۔ قرآن کریم نے بھی اسی اہمیت کو مد نظر رکھتے ہوئے اپنے مخاطبین کو سوالات کرنے کی ترغیب دیا ہے، اسی طرح قرآن مجید کے متعدد احکام سوالوں کے جواب میں نازل ہوئے ہیں۔ چند مثالیں ملاحظہ ہوں:

- ا- یَسْأَلُونَكَ عَنِ الْأَنْفَالِ آپ سے مالِ غنیمت کے بارے میں پوچھتے ہیں۔
 ب- وَیَسْأَلُونَكَ عَنْ ذِی الْقُرْنَيْنِ آپ سے ذوالقرنین کے بارے میں پوچھتے ہیں۔
 ت- وَیَسْأَلُونَكَ عَنِ الرُّوحِ آپ سے روح کے بارے میں پوچھتے ہیں۔
 ث- یَسْأَلُونَكَ عَنِ السَّاعَةِ آپ سے قیامت کے بارے میں پوچھتے ہیں۔

قرآن کریم نے فضول اور لالچی قسم کے سوالات کو ناپسندیدگی کی نگاہ سے دیکھا ہے، یعنی جن سوالات کا عملی زندگی سے کوئی تعلق نہ ہو، قرآن نے مسلمانوں کو ان سوالات سے روکا ہے۔ ارشاد باری تعالیٰ ہے:

يَأْتِيهَا الَّذِينَ آمَنُوا لَا تَسْأَلُوا عَنْ أَشْيَاءَ إِن تُبَدَّ لَكُمْ تَسْؤُكُمْ¹⁸

حضرت عبداللہ بن عباس رضی اللہ عنہ تدریس میں اس طریقے کو استعمال کرتے تھے وہ اس طریقے کی ترویج کے لئے اپنے طلبہ کی حوصلہ افزائی کرتے، ان کی طلبہ کی علمی صلاحیت معلوم کرتے تھے، حسن بصری، ابن سیرین، ابراہیم النخعی اور علقمہ بھی اسی تدریس انداز کو استعمال فرماتے تھے۔¹⁹

مسلمان مفکرین تعلیم نے تدریس میں طریقہ سوال و جواب کی اطلاق کو مضبوط کرنے کی نہایت کوشش کی ہے، علی بن محمد الماوردی نے تدریس میں سوال کو "نصف علم" قرار دیا ہے²⁰، بدرالدین بن جماعہ نے اساتذہ کو یہ دعوت دی ہے کہ جب وہ لیکچر سے فارغ ہو جائیں تو سوال و جواب کا سلسلہ شروع کرے²¹۔ ابن تیم الجوزی نے تدریس میں سوال و جواب پر بہت زور دیا ہے اور یہ تاکید کی ہے کہ اکثر اوقات تعلیم و تعلم میں حیاء حائل بن جاتی ہے جس کی وجہ سے طالب علم سوال نہیں کرتا ہے ایسا نہیں ہونا چاہیے²²، عبدالرحمن بن خلدون نے مکالمہ اور سوال و جواب کے اسلوب پر تدریس کرنے کا اہتمام کیا ہے، ان کا خیال ہے کہ طریقہ ہائے تدریس میں سب سے آسان طریقہ مکالماتی طریقہ تدریس ہے²³۔

9. قصہ گوئی

انسانی نفسیات کا خاصہ ہے کہ وہ دلچسپ حکایات، عبرت انگیز واقعات کی طرف بہت جلد راغب ہو جاتا ہے، یہ ایک مسلم حقیقت ہے اور حکماء نے اس حقیقت کو مانا ہے بلکہ یہ حقیقت اللہ تعالیٰ کی نگاہ سے کسی طرح

اوجھل رہ سکتی ہے؟ چنانچہ ہم دیکھتے ہیں کہ قرآن کریم نے اس اسلوب سے بھی خوب کام لیا ہے، اور انہی واقعات کو عبرت اور نصیحت کا ذریعہ قرار دیا ہے، بدر کا واقعہ ذکر کرنے کے بعد قرآن نے اس بات کی تصریح ان الفاظ میں کی ہے:

إِنَّ فِي ذَلِكَ لَعِبْرَةً لِّأُولِي الْأَبْصَارِ²⁴

اجتماعی اصلاح کیلئے قوم نوح، قوم ثمود، قوم عاد، قوم لوط، اصحاب الانکہ اور بنی اسرائیل کے عبرت انگیز واقعات بار بار ذکر کئے ہیں، اسی طرح یوسف علیہ السلام، اصحاب کھف، ذوالقرنین، حضرت عیسیٰ علیہ السلام اور حضرت مریم علیہا السلام کے علاوہ دیگر کئی انبیاء کے واقعات قرآن نے بطور نصیحت ذکر کی ہیں تاکہ پڑھنے والے اس سے عبرت حاصل کریں۔

قرآن کریم نے تدریس کے جتنے اسالیب بیان کی ہیں، ان میں سے ہر ایک اسلوب کے بے شمار فوائد ہیں، اس اسلوب کے فوائد میں سے ایک یہ ہے، کہ اس میں طلبہ پیریڈ میں دلچسپی سے کام کرتے ہیں، اور تاریخی واقعات اور سبق آموز قصوں سے طلباء میں احساس بیدار ہوتی ہے۔

10. حل اشکالات کا اسلوب

لیکچر کے دوران اشکالات کو حل کرنے کا اسلوب قرآن نے بیان کیا، مغربی مفکرین تعلیم نے یہ دعویٰ کیا ہے، کہ یہ ہمارا ایجاد ہے، حالانکہ قرآن کو اس میں سبقت حاصل ہے، قصہ موسیٰ و خضر میں (أَمَّا السَّفِينَةُ فَكَانَتْ لِمَسَاكِينٍ) سے اشکالات کا جواب ہے۔ لہذا اگر کہیں شاگردوں کو استاد کے بارے میں یا کسی مسئلے کے بارے میں اشکال ہو تو اس کو حل کرنا چاہئے²⁵۔ اگر طالب علم کو کسی مسئلے میں اشکال ہو تو استاد سے پوچھنے میں نہ شرمائے بلکہ ادب کے ساتھ سوال کرے، حضرت عائشہ رضی اللہ عنہا نے فرمایا:

نعم النساء نساء الأنصار لم يمنعهن الحياء أن يتفقهن في الدين²⁶

"اللہ تعالیٰ انصار کی عورتوں پر رحم فرمائے کہ دین کی سمجھ حاصل کرنے میں حیاء ان کو نہیں روکتی۔"

عموماً یہ تصور کیا جاتا ہے، کہ زیادہ پوچھنے والا نہیں جانتا ہے، اور جو لوگ پوچھتے نہیں، ان کے بارے لوگ کہتے ہیں، کہ یہ لوگ خبردار ہیں، شاعر نے اس بات کی تردید کرتے ہوئے کہا ہے:

وليس العمى طول السؤال وانما تمام العمى طول السكوت²⁷

"زیادہ پوچھنے والا اندھا نہیں ہوتا، اندھا تو وہ شخص ہے جو لمبا خاموش رہتا ہے۔"

11. تدریس کا اسلوب دعوت فکر و تدبر

تعلیم محض رٹا لگانے کا نام نہیں بلکہ تعلیم کا مطلب یہ ہے کہ متعلم کی سوچ اور فکر کی ایسی انداز میں تربیت کی جائے کہ وہ ذاتی تجربات سے کسی چیز کا تجربہ کر سکے۔ اور صحیح نتائج اخذ کرنے کی صلاحیت پیدا کی جائے۔ قرآن کی تعلیمات میں بار بار تدبر اور تفکر کی دعوت ملتی ہے، کبھی کبھی تدبر فی القرآن مثلاً

أَفَلَا يَتَذَكَّرُونَ الْفُرْقَانَ أَمْ عَلَىٰ قُلُوبٍ أَفْعَالُهَا²⁸

"کیا یہ لوگ قرآن میں سوچ نہیں کرتے ہیں۔"

کبھی تفکر فی آیات الکوئیہ مثلاً:

أَوَلَمْ يَتَفَكَّرُوا فِي أَنفُسِهِمْ مَا خَلَقَ اللَّهُ السَّمَاوَاتِ وَالْأَرْضَ وَمَا بَيْنَهُمَا²⁹

ان جیسے آیتوں سے قرآن اپنے مخاطب کو تحقیق و تجسس پر ابھارتا ہے تاکہ وہ اندہی تقلید کے بجائے تخلیقی صلاحیتوں کو بروئے کار لائے۔

12. تدریس میں اسلوب تکرار

علمی پختگی میں تکرار کی اہمیت واضح ہے، مشہور قول ہے: "الكلام إذا تكرر تقوّر"³⁰ جب کسی بات کی تکرار بار بار ہوتی ہے تو وہ پختہ ہو جاتی ہے۔ کند ذہن طالب علموں کیلئے تکرار کا طریقہ انتہائی مفید ہے اسلئے قرآن نے عملیہ اصول اختیار کیا ہے۔ آدم علیہ السلام کی پیدائش کا واقعہ قرآن مجید میں سات بار مذکور ہے، اسی طرح موسیٰ علیہ السلام کا واقعہ بے شمار جگہوں پر مذکور ہے، خود قرآن کا بیان ہے:

وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ³¹

"ہم نے اس قرآن میں (ہر قسم کے مضامین) طرح طرح بیان کیا، تاکہ لوگ اچھی طرح سمجھ لیں۔"

13. اسلوب مناقشہ

تدریس میں مباحثے اور مکالمے کو غیر معمولی اہمیت حاصل رہا، حضرت عمر بن عبدالعزیز کا ارشاد ہے رایت ملاحاة الرجال تلقیحا لالباحم³² میری رائے ہے کہ آدمیوں کا باہمی مباحثہ ان کی عقولوں کی بار آوری کا ذریعہ ہے، مباحثے Discussions اور مکالمے و مذاکرے تعلیم تدریس کا لازمی حصہ ہے اس کے بغیر اہل علم میں اجتہاد اور تفکر کا ملکہ اور خود سوچنے اور غور کرنے کی عادت کا پیدا ہونا مشکل ہے۔ یہی وجہ ہے کہ رسول اللہ ﷺ نے اسی طریقے کی تابعداری کی³³، ارشاد باری تعالیٰ ہے:

ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ

بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ³⁴

نتائج

قرآن کریم سے جو طرق تدریس (Teaching Methods) ثابت ہوتے ہیں ان میں چند پر روشنی ڈالی گئی اگر تمام طرق تدریس پر تحقیق کی جائے اور ان کو لکھا جائے تو ایک مستقل کتاب بنے گی، اس لئے اختصار کی خاطر ان چند طریقوں پر اکتفاء کیا جاتا ہے۔ ان جیسے دیگر قرآنی اسالیب تدریس کو آج کے دور میں جدید طرق تدریس (New Teaching methods) کا نام دیا جاتا ہے۔ مغرب کا دعویٰ ہے کہ یہ اسالیب ہم

نے ایجاد کئے ہیں اور یہ ہمارا کارنامہ ہے حالانکہ قرآن کریم نے کئی قرن پیشتر انہیں اپنے مقدس صفحات پر پیش کر چکا ہے۔

حقیقت یہ ہے کہ بیسویں صدی میں مغرب نے جدید رجحانات کے نام پر جو افکار و نظریات سامنے لایا ہے اگر ان پر ریسرچ کیا جائے تو معلوم ہوگا کہ قرآن نے چودہ سو سال قبل یہ حقائق پیش کی ہیں اس لئے اس سلسلے میں قرآن کو اولیت کا درجہ حاصل ہے۔

حواشی و حوالہ جات

1 Jennie lindon, Babies – Learning strats from the first day, British Association Education , page:2

2 سورة البقرة 2 : 31

3 محمد بن جریر الطبری، تفسیر الطبری 1: 483، مؤسسہ الرسالہ، 2000ء

4 Early Education, British Association for Early childhood Education, p20

5 سورة ابراہیم 14 : 4

6 محمد بن قطب بن ابراہیم، منہج التربیہ الاسلامیہ 1: 225، دار الشروق، (س۔ن)

7 سورة الحجۃ 62 : 5

8 تفسیر الطبری 10 : 566

9 سورة المائدۃ 5 : 90

10 سورة البقرة 2 : 260

11 سورة المائدۃ 5 : 30-31

12 علی احمد مدکور، منہج التربیہ اُسساوتطبيقا تھا: 345، دار الفکر العربی، 1421ھ

13 S,M Shahid, Islamic system of education, majeed book Lahore 2011, page: 321

14 تفسیر الطبری 22 : 228

15 سورة الفتح 48 : 18

16 سورة الصف 61 : 11-13

17 سورة النحل 16 : 33

18 سورة المائدۃ 5 : 101

19 ابن عبد البر: جامع بیان العلم وفضله 1: 139-140، مؤسسہ الرسالہ، بیروت (س۔ن)

20 ماجد عرسان الکلیانی، تطور مفہوم النظریہ التربویہ الاسلامیہ: 1-3 مطبع و سن اشاعت نامعلوم

- 21 بدرالدین ابن جماعہ، تذکرۃ السامع والمتکلم فی آداب العالم والمتعلم: ۱۹۷-۱۹۹، مطبع سن اشاعت نامعلوم
- 22 ابن قیم الجوزی، العلم فضله وشره: ۲۲۸، مطبع سن اشاعت نامعلوم
- 23 عبدالرحمن ابن خلدون، مقدمہ ابن خلدون: ۴۳۱، مطبع سن اشاعت نامعلوم
- 24 سورة آل عمران ۳: ۱۳
- 25 عمادالدین ابی الفداء اسماعیل بن کثیر، تفسیر ابن کثیر ۴: ۹۸، دار الفکر مصر (س-ن)
- 26 ابو بکر محمد بن اسحاق بن خزیمہ، صحیح ابن خزیمہ باب غسل المرأة من الجنابة، حدیث (۲۴۸) مطبع سن اشاعت نامعلوم
- 27 تذکرۃ السامع والمتکلم فی ادب العالم والمتعلم: ۸۵، بیت العلم کراچی، ۲۰۰۴ء
- 28 سورة محمد ۴: ۲۴
- 29 سورة الروم ۳۰: ۸
- 30 ابراہیم بن اسماعیل الأبیاری، الموسوعة القرآنية ۲: ۲۳۶، مؤسسة سجل العرب، ۱۴۰۵ھ
- 31 سورة الاسراء ۱۷: ۸۹
- 32 جامع بیان العلم وفضله 2: 108
- 33 محمود محمد غریب، تریبۃ القرآن یا ولدی: ۵۸، مطبعة الشعب - بغداد، ۱۹۸۰ء۔۔۔ مناجج التریبۃ أسسها وتطبیقاتها: 341
- 34 سورة النحل ۱۶: ۱۲۵